



ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් පත්‍රය

අති විශේෂ

අංක 1899/35 - 2015 ජනවාරි මස 29 වැනි බ්‍රහස්පතින්දා - 2015.01.29

(රජයේ බලයපිට ප්‍රසිද්ධ කරන ලදී)

I වැනි කොටස: (I) වැනි ඡේදය - සාමාන්‍ය

රජයේ නිවේදන

රේගු නිවේදනයයි

රේගු ආඥාපනත (235 වන අධිකාරය)

2003 අංක 2 දරන රේගු (සංශෝධිත) පනතේ "ඉ" උපලේඛනයේ 10 වන වගන්තිය යටතේ නියෝගය

2003 අංක 2 දරන රේගු (සංශෝධිත) පනතේ "ඉ" උපලේඛනයේ අංක 10 වගන්තිය යටතේ මා වෙත පැවරී ඇති බලතල ප්‍රකාරව රචිත කරුණාන්තයක වන මම, මුදල් අමාත්‍යවරයා වශයෙන් අංක 87.01, 87.02, 87.03, 87.04, 87.05 සහ 87.11 යන සංයෝජිත වර්ගීකරණ ශීර්ෂ යටතේ වර්ගීකරණය වන ආනයනය කරනු ලබන මෝටර් වාහන සඳහා තීරු බදු සහ අනෙකුත් සියලු බදු හා ගාස්තු අයකිරීම සඳහා වටිනාකම (මිල) නියම කිරීම, වර්ෂ 2015 ජනවාරි මස 30 වැනි දින සිට අවුරුදු දෙකක කාලයක් බලපවත්වන පරිදි පහත සඳහන් ලෙස සිදු කළ යුතු බවට මෙයින් නියම කරනු ලැබේ.

මෝටර් වාහන සඳහා වටිනාකම (මිල) ගණනය කිරීම

සංයෝජිත වර්ගීකරණ ශීර්ෂ අංක 87.01, 87.02, 87.03, 87.04, 87.05 සහ 87.11 යටතට වැටෙන මෝටර් වාහන සඳහා රේගු වටිනාකම (මිල) පහත සඳහන් අයිතමයන් (1) (අ) හෝ 1 (ආ) සහ 2, 3, 4, 5 හි) එකතුව වන පරිදි ගණනය කළ යුතු ය.

(1) (අ) අළුත් මෝටර් වාහන සඳහා;

පහත (i) හා (ii) හි සඳහන් අගයන්ගෙන් වැඩි අගය :-

- නිෂ්පාදකයා විසින් ප්‍රකාශිත ගනුදෙනු කිරීමේ වටිනාකම පදනම් කරගෙන, රේගු අධ්‍යක්ෂ ජනරාල් විසින් තීරණය කරනු ලබන වටිනාකම;
- වාහනය ශ්‍රී ලංකාවේ වරායට පැමිණෙන තෙක් සත්‍ය ලෙසම ගනුදෙනු කළ FOB (නැව් තෙක් නොමිලේ මිල) වටිනාකම, මෙයට දේශීයව සිදුකරන ලද සෑම ආකාරයකම වූ ගනුදෙනු ද ඇතුළත්ය.

(ආ) පාවිච්චි කරන ලද මෝටර් වාහන සඳහා,

වාහනය ශ්‍රී ලංකාවේ වරායට පැමිණෙන තෙක් සත්‍ය ලෙසම ගනුදෙනු කළ FOB (නැව් තෙක් නොමිලේ මිල) වටිනාකම, මෙයට දේශීයව සිදුකරන ලද සෑම ආකාරයකම වූ ගනුදෙනු ද ඇතුළත්ය.



මෙම අති විශේෂ ගැසට් පත්‍රය www.documents.gov.lk වෙබ් අඩවියෙන් බාගත කළ හැක.

- (2) ශ්‍රී ලංකාවේ වරාය දක්වා ප්‍රවාහන ගාස්තු;
- (3) ශ්‍රී ලංකාවේ වරාය දක්වා රක්ෂණ වාරිකය;
- (4) ශ්‍රී ලංකාවේ වරාය දක්වා ප්‍රවාහනය කිරීමට අදාළ පැටවීම, බැම සහ අදාළ මෙහෙයුම් ගාස්තු;

(5) මිලදී ගනු ලබන තැනැත්තා විසින් වාහනය ශ්‍රී ලංකාවේ වරායට පැමිණෙන තෙක් දරනු ලබන විකුණුම් කොමිස් හා තැරැව්කාර ගාස්තු.

2003 අංක 2 දරන රේගු (සංශෝධිත) පනතේ "ඉ" උපලේඛනයේ 10 වගන්තිය යටතේ අඩුකළ වටිනාකම ගණනය කිරීම සම්බන්ධයෙන් වර්ෂ 2014 ඔක්තෝබර් මස 24 වැනි දින පළ කරන ලද අංක 1885/49 දරන ගැසට් නිවේදනය මෙයින් අවලංගු කරමි.

රවි කරුණානායක,
මුදල් අමාත්‍ය.

2015 ජනවාරි මස 29 වැනි දින,
මුදල් අමාත්‍යාංශය,
කොළඹ 01.